

Врз основа на член 14 точка а) и член 51 став 5, а во врска со член 44 од Законот за електронските комуникации ("Службен Весник на РМ", бр. 13/2005), Комисијата како орган на Агенцијата за електронски комуникации, на состанокот одржан на 27.07.2005 година, донесе

ПРАВИЛНИК ЗА ПРИСТАП И КОРИСТЕЊЕ НА СПЕЦИФИЧНИ МРЕЖНИ СРЕДСТВА

I.

Општи одредби

Член 1

Предмет

Со овој правилник се пропишуваат услови за обезбедување на физички пристап и користење на специфични мрежни елементи и придружни средства на операторите на јавни електронски комуникациски мрежи под определени услови на ексклузивна или неексклузивна основа заради обезбедување на електронски комуникациски услуги.

Пристапот до специфични мрежни елементи и придружни средства опфаќа пристап до елементите на мрежата и придружните средства, кои можат да вклучат поврзување на опремата преку фиксни или подвижни средства, пристап до физичка инфраструктура, вклучително објекти, кабелски инсталации и антенски столбови.

Член 2

Цел

(1) Со овој правилник се има за цел да се обезбедат:

(а) општи услови, како и постапка за давање пристап до специфични мрежни елементи и/или средства;

(б) неповлекување на пристап до средствата што веќе бил даден, освен од оправдани причини;

(в) посебни услуги при големопродажба за продажба на пазарот за малопродажба;

(г) услови и постапка за отворен пристап до технички интерфејси, протоколи или други технологии што се потребни во интероперативноста на услугите;

(д) услови за заедничка употреба и на иста локација или други форми на заедничко користење на средства, вклучително објекти, кабелска инсталација и антенски столбови;

(е) услуги потребни за интероперативност на услугите од крајна точка до крајна точка за корисниците.

II. Општи услови

Член 3 Обврска за обезбедување на пристап

- (1) Операторите на јавни комуникациски мрежи обезбедуваат пристап до нивните специфични мрежни елементи и/или придружни средства на барање на други оператори на јавни комуникациски мрежи и даватели на јавни електронски комуникациски услуги, со надомест.
- (2) Операторот со значителна пазарна моќ е должен да ги задоволи барањата за пристап и користење на специфични мрежни елементи и/или придружни средства на било кое место од својата мрежа каде што е тоа технички можно.
- (3) Оператор со значителна пазарна моќ подготвува општи услови за пристап и користење на специфични мрежни елементи и/или придружни средства и истите ги објавува на својата веб-страница.
- (4) Условите од договорите за пристап до специфичните мрежни елементи и/или придружни средства не смеат да се во спротивност со Законот за електронските комуникации и прописите донесени врз основа на него.

Член 4 Барање за пристап

- (1) Оператор на јавна комуникациска мрежа или давател на јавна електронска комуникациска услуга кој сака да обезбеди пристап до специфичните мрежни елементи и/или придружни средства на друг оператор на јавна комуникациска мрежа, треба да поднесе барање за пристап до другиот оператор.
- (2) Операторот од кој е побаран пристап до специфичните мрежни елементи и/или придружни елементи, доставува одговор во рок од 30 (триесет) дена од денот на поднесеното барање за пристап.
- (3) Барањето за пристап може да биде одбиено само врз основа на технички и финансиски причини. Одговорот со образложение за одбивањето во писмена форма се доставува до подносителот на барањето и до Агенцијата.
- (4) Доколку не се склучи договор за пристап и користење на специфични мрежни елементи и/или придружни средства во рок од 45 (четириесет и пет) дена од денот на поднесување на барањето за пристап, на барање на една од страните, Агенцијата постапува и превзема мерки согласно Законот за електронските комуникации.
- (5) Агенцијата постапува по сопствена иницијатива ако договорот за пристап е склучен спротивно на Законот за електронските комуникации.

Член 5
Трошоци за пристап

(1) Трошоците за пристап и користење на специфични мрежни елементи и/или придружни средства се на товар на операторот или давателот кој го поднел барањето за пристап, освен во случај кога страните поинаку ќе се договорат.

Член 6
Доверливост на информациите

(1) Страните во договорот за пристап и користење на специфични мрежни елементи и/или придружни средства, обезбедуваат доверливост на сите податоци разменети во текот на преговорите и во текот на склучувањето на договорот.

(2) Договорот за пристап и користење на специфични мрежни елементи и/или придружни средства содржи одредби за доверливост на информациите што се разменуваат меѓу страните.

III.
Завршни одредби
Член 7
Влегување во сила

Овој правилник влегува во сила со денот на неговото објавување во „Службен весник на Република Македонија“.

Број _____
Скопје, 27.07.2005 година

АГЕНЦИЈА ЗА ЕЛЕКТРОНСКИ КОМУНИЦИИ
КОМИСИЈА
Софче Јовановска, претседател